

नागरी स्थानिक स्वराज्य संस्थांच्या परिक्षेत्रात
अधिसूचित विशिष्ट नागरी सेवा व सुविधा
पुरविण्यासाठी निधी उपलब्ध करून देणेबाबत.
(नागपूर महानगरपालिका)

महाराष्ट्र शासन
नियोजन विभाग
मंत्रालय, मुंबई - ४०० ०३२
शासन निर्णय क्रमांक-संकीर्ण-२०२५/प्र.क्र.८०(२)(ई-१२२९०२९)/का.१४११
दिनांक :- १४ डिसेंबर, २०२५

वाचा :- १) शासन निर्णय नियोजन विभाग क्र. संकीर्ण-२०२१/प्र.क्र.३३/का-१४११, दि.२८ मार्च, २०२२,
२) शासन निर्णय नियोजन विभाग क्र. संकीर्ण-२०२१/प्र.क्र.३६/का-१४११, दि.२९ मार्च, २०२२,
३) शासन निर्णय नियोजन विभाग क्र. संकीर्ण-२०२१/प्र.क्र.३६/का-१४११, दि.७ जुलै, २०२२,
४) शासन निर्णय नियोजन विभाग क्र. संकीर्ण-२०२३/प्र.क्र.५९/का-१४११, दि.२२ नोव्हेंबर, २०२३.

प्रस्तावना :-

नागरी स्थानिक स्वराज्य संस्थांच्या परिक्षेत्रात नागरी सेवा व सुविधेची कामे करण्यासाठी “महानगरपालिका क्षेत्रात नागरी सेवा व सुविधेची कामे” व “नगरपरिषद/नगरपंचायत क्षेत्रात नागरी सेवा व सुविधेची कामे” नागरी स्थानिक स्वराज्य संस्थांना सहायक अनुदान या योजनेला वाचा येथे नमूद अनुक्रमांक (१) येथील शासन निर्णयान्वये मान्यता देण्यात आली असून त्याअंतर्गत करावयाच्या कामांसाठी मार्गदर्शक सूचना निर्गमित करण्यात आल्या आहेत. वाचा येथे नमूद अनुक्रमांक (१) येथील शासन निर्णयामधील परिच्छेद क्र. (२.४), ३, ४ व ७ येथील तरतूदींमध्ये वाचा येथे नमूद अनुक्रमांक (३) येथील शासन निर्णयान्वये सुधारणा करण्यात आली होती. तथापि, सदर शासन निर्णयान्वये करण्यात आलेल्या सुधारणा रद्द करून वाचा येथे नमूद अनुक्रमांक (१) येथील शासन निर्णयामधील तरतूदी वाचा येथे नमूद अनुक्रमांक (४) येथील शासन निर्णयान्वये पुनःस्थापित करण्यात आल्या आहेत. वाचा येथे नमूद अनुक्रमांक (४) येथील शासन निर्णयातील तरतूदी विचारात घेऊन सोबत जोडलेल्या यादीतील विकास कामांना शासन मान्यता देण्याची बाब विचाराधीन होती.

शासन निर्णय :-

"नागरी स्थानिक स्वराज्य संस्थांच्या परिक्षेत्रात नागरी सेवा व सुविधेची कामे करणे (महानगरपालिका)" या योजनेअंतर्गत शासन निर्णय, नियोजन विभाग दिनांक २८ मार्च, २०२२ मधील तरतूदीनुसार नागपूर महानगरपालिका क्षेत्रातील सोबत दिलेल्या परिशिष्टामध्ये नमूद करण्यात आलेल्या रु.१६,७२,८१,७१५.००/- (अक्षरी सोळा कोटी बाहत्तर लक्ष एक्याऐंशी हजार सातशे पंधरा रुपये फक्त) एवढ्या किंमतीच्या विकास कामांना शासनाची मान्यता प्रदान करण्यात येत आहे. सदर कामांसाठी कार्यान्वयीन यंत्रणा "नागपूर महानगरपालिका, जि. नागपूर" राहिल.

२. शासन निर्णय, नियोजन विभाग दिनांक २८ मार्च, २०२२ मधील परिच्छेद ३(ब) नुसार उपरोक्त कामांना संबंधित कार्यान्वयीन यंत्रणा यांनी तांत्रिक मान्यता व जिल्हाधिकारी, नागपूर यांनी प्रशासकीय मान्यता प्रदान करण्याची कार्यवाही करावी. प्रशासकीय मान्यता परिशिष्टातील रकमेच्या मर्यादेत असल्याची दक्षता जिल्हाधिकारी, नागपूर यांनी घ्यावी.

३. या शासन निर्णयान्वये मंजूर करण्यात आलेल्या कामांसाठी जिल्हाधिकारी, नागपूर व आयुक्त, नागपूर महानगरपालिका यांनी संदर्भ क्र. (१) व (४) येथील शासन निर्णयांमधील अन्य सर्व अटी व शर्तीचे पालन करणे बंधनकारक राहिल. नागरी स्थानिक स्वराज्य संस्थांच्या (महानगरपालिका) परिक्षेत्रात नागरी सेवा व सुविधेची कामे करणे या योजनेअंतर्गत करावयाच्या विकास कामांसाठी निधी आहरित करून संवितरीत करण्यासाठी जिल्हा नियोजन अधिकारी, नागपूर हे नियंत्रक अधिकारी व सहाय्यक जिल्हा नियोजन अधिकारी, नागपूर हे आहरण व संवितरण अधिकारी राहतील.

४. या कामांसाठी होणारा खर्च हा “मागणी क्र. ओ-९, ३६०४, स्थानिक संस्था व पंचायतराज संस्था यांना नुकसानभरपाईच्या व अभिहस्तांकित रकमा देणे, २००, इतर संकीर्ण नुकसान भरपाई व अभिहस्तांकन,(०१)(०१), नागरी स्थानिक संस्थांना (महानगरपालिका) सहाय्यक अनुदान (३६०४ १००९) (कार्यक्रम), ३१,सहाय्यक अनुदान" या लेखाशीर्षाखाली सन २०२५-२६ करिता मंजूर अनुदानातून भागविण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून, त्याचा संकेतांक २०२५१२१५१२४५४५५८१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भूषण ब. गायकवाड)
कार्यासन अधिकारी, महाराष्ट्र शासन

प्रत,

१. विभागीय आयुक्त, नागपूर विभाग.
२. आयुक्त, नागपूर महानगरपालिका, जि. नागपूर.
३. जिल्हाधिकारी, नागपूर.
४. जिल्हा नियोजन अधिकारी, नागपूर.
५. मा. उप मुख्यमंत्री (वित्त व नियोजन) महोदयांचे उप सचिव.
६. महालेखापाल (लेखा व अनुज्ञेयता), महाराष्ट्र, मुंबई / नागपूर.
७. महालेखापाल (लेखा परिक्षा), महाराष्ट्र, मुंबई / नागपूर.
८. जिल्हा कोषागार अधिकारी, नागपूर.
९. वित्त विभाग, व्यय-८/कोषा प्रशासन-५/अर्थसंकल्प-१६, मंत्रालय, मुंबई.
१०. निवड नस्ती (का-१४११), नियोजन विभाग, मंत्रालय, मुंबई.

**शासन निर्णय क्रमांक- संकीर्ण २०२५/प्र.क्र.८०(२)/(ई-१२२९०२९)/का.१४११, दि. १४/१२/२०२५ सोबतचे
परिशिष्ट**

| अ.क्र. | कामाचे नाव | अंदाजित रक्कम (रुपये) |
|--------|---|-----------------------|
| १ | प्रभाग क्र. ३६ दक्षिण-पश्चिम विविध ठिकाणी ग्रीन जिम लावणे. | ५०००००००.०० |
| २ | प्रभाग क्र. १३ अंबाझरी ले-आऊट येथे योगा शेड बांधकाम करणे. | १५०००००.०० |
| ३ | प्रभाग क्र. १३ अभ्यंकर नगर संरक्षण भित व उद्यान विकसित करणे. | ७५०००००.०० |
| ४ | प्रभाग क्र. ३८ जयताळा येथील घाटाजवळ लायब्ररीचे बांधकाम करणे. | ६००००००.०० |
| ५ | योगक्षेम ले-आऊट येथे वॉकिंग ट्रॅक आणि योगा शेडचे काम करणे. | ७५०००००.०० |
| ६ | हावरापेठ येथील हनुमान मंदिराजवळ समाजभवन आणि कंपाउंड वॉलचे बांधकाम करणे. | ३८०००००.०० |
| ७ | हावरापेठ गल्ली नं. १ येथे शेडचे काम करणे. | २००००००.०० |
| ८ | वीर हनुमान मंदिर येथे वॉकिंग ट्रॅकचे बांधकाम करणे. | ३००००००.०० |
| ९ | श्याम नगर हनुमान मंदिर येथे शेडचे काम करणे. | २५०००००.०० |
| १० | जयदुर्गा सोसायटी ६ येथे समाजभवन बांधणे. | ३५०००००.०० |
| ११ | एकता सोसायटी येथे नाल्याच्या संरक्षक भिंतीचे काम करणे. | ६००००००.०० |
| १२ | दालमिल गुजरवाडी येथे सीसी फ्लोरिंगचे काम करणे. | २५०००००.०० |
| १३ | गुजरवाडी येथील राजेश सोनटक्के यांच्या घरापासून ते बगवे आणि विविध ठिकाणी सी.सी. फ्लोरिंगचे काम करणे. | २५०००००.०० |
| १४ | जयंती मैदानावर कंपाउंड वॉलचे बांधकाम करणे. | ५००००००.०० |
| १५ | पूर्व समर्थ नगर येथे व्हीलीबॉल कोर्टचे बांधकाम करणे. | २५०००००.०० |
| १६ | मनीष ले-आऊट येथे समाजभवन बांधणे. | २७९९७१५.०० |
| १७ | गुजरवाडी येथे वाचनालयाचे बांधकाम करणे. | ३०००००००.०० |
| १८ | सुन्देर्बन येथे समाजभवन बांधणे. | ६११८०००.०० |
| १९ | वीर हनुमान मंदिर नरेंद्र नगर येथे समाजभवन बांधणे. | ६२०००००.०० |
| २० | नवनाथ सोसायटी येथे समाजभवन बांधणे. | ६३६४०००.०० |
| २१ | प्रभू नगर येथे समाजभवन बांधणे. | ६००००००.०० |
| २२ | प्रभाग क्र. १३ अभ्यंकर नगर येथे रस्त्याच्या कडेला पादचारी मार्गाचे बांधकाम करणे | ४००००००.०० |
| एकुण | | १६,७२,८१,७१५.०० |
